

# “మనకు శిశువు పుట్టెను”

## చదువుటకు నియమించినవి #2

### I. తన పరిచర్యకు ముందు క్రీస్తు జీవిత కాలం. (కొనసాగింది)

- I. యేసు జన్మను గూర్చి యోసేపుకు ప్రకటన (మత్తయి 1:18-25).
- J. యేసు జననము (లూకా 2:1-7).
- K. యేసు జన్మను గొర్రెల కాపరులకు ప్రకటించారు (లూకా 2:8-20).
- L. యేసు నామకరణము, సున్నతి; దేవాలయపు సేవ (లూకా 2:21-39).
- M. తూర్పు దేశపు జ్ఞానులు యేసును దర్శించుట (మత్తయి 2:1-12).
- N. ఐగుప్తునకు పారిపోవుట, బేత్లెహేములో మగ శిశువులను సంహరించుట (మత్తయి 2:13-18).
- O. బాలుడైన యేసును ఐగుప్తునుండి నజరేతుకు తెచ్చుట (మత్తయి 2:19-23; లూకా 2:39బి).
- P. నజరేతులో యేసు జీవించడం; పన్నెండేండ్ల ప్రాయంలో యెరూషలేమును దర్శించడం (లూకా 2:40-52).

## పరిచయం

యెషయా మెస్సీయా రాకను ఈ మాటలతో ప్రవచించాడు: “ఏలయనగా మనకు శిశువు పుట్టెను మనకు కుమారుడు అనుగ్రహింపబడెను. ఆయన భుజముమీద రాజ్య భారముండును. ఆశ్చర్యకరుడు ఆలోచనకర్త బలవంతుడైన దేవుడు నిత్యుడగు తండ్రి సమాధానకర్తయగు అధిపతి అని అతనికి పేరు పెట్టబడును” (యెషయా 9:6). “మనకు శిశువు పుట్టెనున్నాడు ... అంటూ” NASB ఆరంభిస్తుంది.

తమ్మును విజయానికి నడిపించే యుద్ధ శూరునికొరకు యూదులు ఎదురు చూస్తున్నారు; వారిని తన వద్దకు నడిపించడానికి దేవుడు నిస్సహాయుడైన శిశువును పంపుతున్నాడు. భూ సింహాసనం మీద ఏలికను మనుష్యులు కోరుకొంటున్నారు. దేవుడైతే వారికి మేత తొట్టిలో బాలుని ప్రసాదిస్తున్నాడు. అది మానవ విధానం కాదు అది దైవ విధానం.

## శిశువును గురించిన వాగ్దానం

(మత్తయి 1:18-25)

“క్రీస్తు వస్తున్నాడు” అనే పాఠం, స్నానికుడైన యోహాను ఆరంభ జీవితంతో ముగించాం. ఈ పాఠం ఆరంభిస్తుండగా, ఎలీసబెతుతో మరియు మూడు నెలలు గడిపి తిరిగి రావడంతో

ఆరంభిద్దాం. మరియు నజరేతులోనికి నడిచి వచ్చినప్పుడు, మరియు గర్భవతి అన్న విషయం ప్రతిఒక్కరికి తెలిసిపోయింది. వదంతులు ఇట్టే విస్తరిస్తాయని నేను ఊహిస్తాను.

### యోసేపు సమస్య (18, 19 వచనాలు)

యోసేపు చితికిపోయాడు. ఏం చేయాలో తెలియక పెనుగులాడాడు. వివాహం జరుగకపోయినా, ప్రధానం పవిత్రమైనది, చట్టబద్ధమైనది, యోసేపు మూడింటిలో ఏదైనా ఒకటి చేయవచ్చు:

(1) మరియు పరిస్థితిని నిర్లక్ష్యంచేసి, వివాహ వేడుకను జరుపుకోవచ్చు, ఇలా అవుతుందని అనుకోకపోవచ్చు. అతడు నీతిమంతుడు (19 వ.) కనుక అవినీతిగా పరిగణించే దానిని విడిచిపెట్టాలని భావించి ఉండవచ్చు.<sup>1</sup>

(2) ప్రధానమందు చేసిన ప్రమాణాలకు కట్టుబడని మరియు అతడు రాళ్లతో కొట్టి చంపించ వచ్చు (ద్వితీయో. 22:23, 24) కాని అతడీ మార్గాన్ని అవలంబించలేదు. అతడు నీతిమంతుడు దయగలవాడు. మరియు పట్ల అతనికిగల ప్రేమ ఇంకా అతని హృదయంలో మండుతుండవచ్చు.

(3) అతడు ఆమెకు విడాకుల నివ్వవచ్చు.<sup>2</sup> “పురుషుడు స్త్రీలో అపవిత్రతను కనుగొంటే” (ద్వితీయో. 24:1) ఆమెకు విడాకులిచ్చే వీలు న్యాయశాస్త్రంలో ఉంది. ఈ మూడింటిలో యోసేపు చివరిదాన్ని ఆచరించదలచాడు.<sup>3</sup> అతడు మరియుకు అవమానం కలిగించకుండా ఎంత త్వరగా అయితే అంత త్వరగానూ రహస్యంగానూ ఆమెను వీడదలచాడు. ఆ నిర్ణయం అతనికి తీరని గాయాన్ని కలిగించిందన్న మాట నిజం.<sup>4</sup>

### దేవుని పరిష్కారం (20-25 వచనాలు)

యెషయా ప్రవచనంలో శిశువు పుట్టుక నెరవేరిన విధానాన్ని ఈ పాఠం నొక్కి చెప్తుంది. కథలోని ఈ భాగమందు తన దూతను పంపడం ద్వారా దేవుడు యోసేపులోని సందిగ్ధాన్ని తీర్చాడు. దూత ఆ వద్రంగికి యిలా సమాచారమిచ్చాడు:

అతడు ఈ సంగతులను గూర్చి ఆలోచించుకొనుచుండగా, ఇదిగో ప్రభువు దూత స్వప్నమందు అతనికి ప్రత్యక్షమై - దావీదు కుమారుడవైన యోసేఫూ, నీ భార్యయైన మరియును చేర్చుకొనుటకు భయపడకుము, ఆమె గర్భము ధరించినది పరిశుద్ధాత్మవలన కలిగినది; ఆమె యొక కుమారుని కనును; తన ప్రజలను వారి పాపములనుండి ఆయనే రక్షించును గనుక ఆయనకు యేసు అను పేరు పెట్టుదువు (20, 21 వచనాలు).

యోసేపు మిశ్రిత ఉద్వేగాన్ని కలిగి ఉండవచ్చు. తన ప్రియమైన మరియు విశ్వాసహీనురాలు కాదని యెరిగి అతడు సంతోషపడియుండవచ్చు. ఏదియెలాగున్నా, మరియుయు తానును మొరటైన - వికటపు - సూటిపోటి మాటలకు గురి కావలసి వస్తుందని అతడు గుర్తించాడు. అయినా, అతడు వెనుకాడలేదు. “యోసేపు నిద్ర మేలుకొని ప్రభువు దూత తనకు ఆజ్ఞాపించిన ప్రకారము చేసి, తన భార్యను చేర్చుకొని, ఆమె కుమారుని<sup>5</sup> కనువరకు ఆమెను ఎరుగకుండెను<sup>6</sup>” (24, 25వ వచనాలు).

యేసే వాగ్దానం చేయబడిన మెస్సీయా అని స్థిరపరచడానికి గాను, మత్తయి దైవప్రేరేపితమైన మాటలను యిందు పొందుపరచాడు:

ఇదిగో కన్యక గర్భవతియై కుమారుని కనును ఆయనకు ఇమ్మానుయేలను పేరు పెట్టుదురు అని ప్రభువు తన ప్రవక్త ద్వారా పలికిన మాట నెరవేరునట్లు<sup>7</sup> ఇదంతయు జరిగెను. ఇమ్మానుయేలను<sup>8</sup> పేరునకు భాషాంతరమున దేవుడు మనకు తోడని<sup>9</sup> అర్థము (22, 23 వచనాలు).

“ఇమ్మానుయేలు” పై జె. డబ్ల్యు. మెగార్సే వ్యాఖ్య మరొకసారి చెప్పదగినది. అతడిలా అన్నాడు: “దేవుడు మనకు పైనున్నట్లు ప్రకృతి చూపుతుంది; దేవుడు మనకు విరోధముగా ఉన్నట్లు ధర్మశాస్త్రం చూపుతోంది; అయితే దేవుడు మనతో, మన పక్షముగా ఉన్నట్లు సువార్త చూపుతుంది.”<sup>10</sup>

## శిశువును గురించి చాటి చెప్పారు

(లూకా 2:1-20)

### యేసు జన్మ (1-7 వచనాలు)

యోసేవు మరియులకు ఒకరిపట్ల ఒకరికున్న ప్రేమ, దేవుని వాగ్దానాలమీద వారికున్న నమ్మిక - తమ మార్గంలో ఎదురయ్యే ప్రతి అవమానాన్ని, నిందను తట్టుకొని ముందుకు సాగడానికి వారికి సామర్థ్యం కలిగించాయి. మరియుకు తొమ్మిదవ నెల వచ్చేసరికి అయితే ఒక సమస్య కలిగింది. వారు ఎదురుచూచింది ఫలింబబోతుంది. కాని వారు ఆ సమస్యను గుర్తించనట్లున్నారు. మెస్సీయా బేత్లెహేములో జన్మించాలి (మీకా 5:2), మరియు వారు నజరేతులో జీవిస్తున్నారు.

గతంలో, తన కార్యాన్ని నెరవేర్చుకొనడానికి దేవుడు తన దూతను వినియోగించు కున్నాడు. ఈ పరిస్థితిలో, బొత్తిగా ఎదురు చూడని వ్యక్తిని, రోమా చక్రవర్తినే ఉపయోగించు కుంటున్నాడు. “ఆ దినములలో సర్వలోకమునకు ప్రజా సంఖ్య వ్రాయవలెనని కైసరు ఔగుస్తువలన<sup>11</sup> ఆజ్ఞ ఆయెను” (లూకా 2:1).<sup>12</sup> ఈ ప్రజా సంఖ్య రోములోని సుంకపద్ధతిని విస్తృతంగా చేయడానికి కాబోలు.

రోమా సామ్రాజ్యంలోని ప్రతిఒక్కడు తన పితరుల ఊరికి వెళ్లవలసినదిగా ఆజ్ఞ జారీ అయ్యింది. యోసేవు, దావీదు సంతతివాడు కాబట్టి, దావీదు జన్మ స్థలానికి తాను వెళ్లవలసిన అవసరం ఏర్పడింది. బేత్లెహేమునే ఆ గ్రామం యెరూషలేమునకు<sup>13</sup> దక్షిణ దిశగా అయిదు మైళ్లు దూరంలో ఉంటుంది. చట్టప్రకారం మరియు వెళ్లవలసిన అవసరం లేకపోవచ్చు. తన శిశువు జన్మించే సమయంలో ఆమె యోసేవును విడిచి ఉండడానికి యిష్టపడనట్లుంది.<sup>14</sup>

యోసేవు దావీదు వంశములోను గోత్రములోను పుట్టినవాడు గనుక, తనకు<sup>15</sup> భార్యగా ప్రధానము చేయబడి గర్భవతియైయుండిన మరియుతో కూడ ఆ సంఖ్యలో

(వాయబడుటకు గలియలోని నజరేతునుండి యూదయలోని బేత్సేపేమనబడిన దావీదు ఊరికి వెళ్లెను (4, 5 వచనాలు).

నజరేతునుండి బేత్సేపేమువరకు గల భారమైన ప్రయాణం తరువాత, ఆ యువక జంటకు, సత్రములో స్థలము దొరక్కపోవడంతో నిరాశను మనం ఊహించవచ్చు (7 వ.). పశువులతోపాటు వారు ఎలా నిదురించారో కూడా మనకు తెలుపలేదు.<sup>16</sup> శిశువు యొక్క జననం గూర్చి మాత్రమే మనకు తెలియవస్తుంది. చరిత్రలోని అతి ఘనమైన సంఘటన<sup>17</sup> అతి తక్కువ మాటలతో సంక్షిప్తంగా మనకు తెలుపబడింది:

వారు అక్కడ ఉన్నప్పుడు ఆమె ప్రసవ దినములు నిండెను గనుక తన తొలిచూలు<sup>18</sup> కుమారుని కని, పొత్తిగుడ్డలతో చుట్టి, సత్రములో వారికి స్థలములేనందున ఆయనను పశువుల తొట్టిలో పరుండబెట్టెను (6, 7 వచనాలు).

### గొర్రెల కాపరుల కథనం (8-20 వచనాలు)

యాత్రికుల రాకపోకలతో నిండిన అలజడిలో, జన్మించిన శిశువు రోదన గుర్తింపబడక పోయియుండవచ్చు. అయితే ఆ క్షణాలు ప్రకటింపకుండా - దేవుడు వదిలేయలేదు. కాని “రాత్రివేళ తమ మందలను కాచుకొను”చు పొలములో ఉన్న గొర్రెల కాపరులకు తెలియవచ్చింది (8 వ.).

గొర్రెల కాపరులకు దేవదూత ప్రత్యక్షమైన ఉదంతాన్ని లోకంలో విరివిగా ప్రఖ్యాతమైంది. దూత పలుకులు మళ్ళీ మళ్ళీ వినిపిస్తాయి:

అయితే ఆ దూత - భయపడకుడి; ఇదిగో ప్రజలందరికి కలుగబోవు మహా సంతోషకరమైన సువర్తమానము నేను మీకు తెలియజేయుచున్నాను; దావీదు పట్టణమందు నేడు రక్షకుడు మీకొరకు పుట్టియున్నాడు; ఈయన ప్రభువైన యేసు. దానికిదే మీకానవాలు; ఒక శిశువు పొత్తిగుడ్డలతో చుట్టబడి యొక తొట్టిలో పండుకొనియుండుట మీరు చూచెదరని వారితో చెప్పెను (10-12 వచనాలు).<sup>19</sup>

ఆ శిశువును కనుగొనకముందు పశువులు గ్రాసం మేసే ఎన్ని తొట్లను వారు సందర్శించారో మనకు తెలియదు. ఆ ఊరిలో వారు ఎన్ని పశువుల శాలలను వడి వడిగా తిరిగి చూచుకొంటూ వెళ్లారో కూడా మనకు తెలియదు. అయితే వారు ఆ శిశువును కనుగొన్నప్పుడు, ఆ “శిశువును గూర్చి తమతో చెప్పబడిన మాటలు ప్రచు రము” చేశారు (17, 18 వచ.). వారిని మొదట “సువార్తికులని” పిలిచారు - సుసమాచారాన్ని ప్రచురించినవారిలో మొదటివారు వీరే.<sup>20</sup>

### శిశువును స్తుతించారు (లూకా 2:21-39)

సున్నతి, పేరుపెట్టబడడం (21 వ.)

క్రీస్తు జన్మతో పాత నిబంధన అంతమైనట్టు కొందరు భావించారు, కాని “ఆయన

ధర్మశాస్త్రమునకు లోబడినవా”డైనట్లు బైబిలు బోధిస్తుంది (గలతీ. 4:4).<sup>21</sup> యూదా తల్లికి జన్మించిన యూదా బాలుడు గనుక ఆయన యూదుల చట్టానికి లోబడిన వాడాయెను. క్రీస్తు ఎనిమిది దినముల శిశువైయుండగా, ధర్మశాస్త్రం విధించినట్లు ఆయన సున్నతి చేయబడ్డాడు (లేవీ. 12:3). ఆ సమయంలో దేవదూత ఆదేశించినట్లు ఆయనకు “యేసు” అను పేరు పెట్టబడింది (లూకా 1:31; మత్తయి 1:21).

**దేవాలయానికి ప్రయాణం (22-38 వచనాలు)**

మరియ యోసేవులకు ధర్మశాస్త్రం మరికొన్ని బాధ్యతలను విధించింది. ఐగుప్తులో పదియవ తెగులు వచ్చినదాని గుర్తింపుగా, ప్రతి తొలిచూలు మగ శిశువును ఇశ్రాయేలీయులు వెల చెల్లించి విడిపించుకోవాలి (నిర్గమ. 13:2, 10-14; 34:19, 20; సంఖ్యా. 3:40-51; 18:15, 16). అందులో మగ శిశువును కన్న ప్రతి స్త్రీ తనను పవిత్రపరచుకొనడం కొరకు దేవాలయ సంబంధమైన కార్యకలాపాలు చేయాలి, అందులో బలి అర్పించడం కూడా చేర్చబడింది (లేవీ. 12:2-8).<sup>22</sup> ఇది నలభైయవ దినాన జరిగే కార్యం. ప్రభువును దేవాలయంలోనికి కొనిపోవడం, మరియ పాతివ్రత్యానికి సంబంధించిన పనులు ఒకేసారి జరుగుతాయి.

యోసేవును, అతని చిన్న కుటుంబాన్ని దేవాలయంలో అనేకులు గుర్తించకపోయి ఉండవచ్చు, కాని వారిని చూడడంతోనే ఇద్దరు ఎంతో ఆనందించారు. వారిలో మొదటి వ్యక్తి సుమెయోను. “అతడు నీతిమంతుడును భక్తిపరుడనై యుండి, ఇశ్రాయేలు యొక్క ఆదరణ కొరకు కనిపెట్టాడు” క్రీస్తును చూడకమునుపు మరణము పొందడని పరిశుద్ధాత్మ అతనికి తెలియజేశాడు. యేసు అన్యజనులకును యూదులకును రక్షణ తెచ్చునని సుమెయోను పలికిన మాటలు ప్రభువును బహుగా స్తుతించినవిగా ఉన్నాయి (లూకా 2:31, 32). మరియ హృదయములో గుండా ఒక ఖడ్గము దూసికొనిపోతుందనే వాస్తవాన్ని కూడా అతని మాటలు వెల్లడిచేశాయి (35 వ.).

రెండవ వ్యక్తి అన్న అను ఒక ప్రవక్తి.<sup>23</sup> ఆమె యెసుబది నాలుగు సంవత్సరాలుగల విధవరాలు, దేవాలయము విడువక ఉపవాస ప్రార్థనలతో రేయింబగళ్లు సేవ చేయుచుండిన ఒక స్త్రీ. “ఆమె ఆ గడియలోనే లోపలికి వచ్చి దేవుని కొనియాడి, యెరూషలేములో విమోచన కొరకు కనిపెట్టుచున్న వారందరితో ఆయనను గూర్చి మాటలాడుచుండెను” (38 వ.).

**తిరిగి బేత్లెహేమునకు (39వ వ.)**

“అంతట వారు ప్రభువు ధర్మశాస్త్రము చొప్పున సమస్తమును తీర్చిన పిమ్మట” (39వ వ.), నివాసముకొరకు వారు బేత్లెహేము తిరిగి వచ్చినట్లున్నారు (మత్తయి 2:8, 9 చూడు).<sup>24</sup> దావీదు కుమారుని దావీదు పురమందు పెంచడం యుక్తమని యోసేవు మరియు తీర్మానించుకున్నారు (లూకా 2:4, 11; మత్తయి 1:1; లూకా 1:32). నివసించడానికి ఒక యిల్లు చూచుకున్నారు (మత్తయి 2:11), మరియు యోసేవు తన వడ్రంగపు వృత్తిని తిరిగి ఆరంభించదలచాడు.

**శిశువును పోషించి సంరక్షించారు**  
**(మత్తయి 2:1-23; లూకా 2:39బ)**

“జ్ఞానులు” దర్శించారు (మత్తయి 2:1-12)<sup>25</sup>

యేసు కేవలం యూదుల మెస్సీయా మాత్రమే గాక, ఆయన అన్యజనుల మెస్సీయాయై కూడా ఉంటాడని సుమెయోను సూచించాడు. దీనికి రుజువు త్వరలోనే కలిగింది - తూర్పునుండి వచ్చిన జ్ఞానుల ద్వారా అది ప్రత్యక్షమయ్యింది: “యూదయ దేశపు బేత్లెహేములో యేసు పుట్టిన పిమ్మట ... తూర్పు దేశపు జ్ఞానులు” వచ్చారు (2:1).<sup>26</sup> “Magi” అనే గ్రీకు భాషాంతర పదంనుండి “Magician”<sup>27</sup> అనే పదం వచ్చింది. వారి తెలివి విజ్ఞానము మూఢ నమ్మకాలతో కలిసి ఉంది.<sup>28</sup> వారు రాజులు కారు,<sup>29</sup> తరచుగా వారు రాజులకు సలహాదారులుగా ఉండేవారు.<sup>30</sup> వారు ఒక ప్రత్యేకమైన నక్షత్రాన్ని వెంబడించినట్లయితే మెస్సీయాను కనుగొంటారని ఏదో ఒక రకంగా, దేవుడు వారిని ఒప్పించి ఉంటాడు.

వారు మొదట యెరూషలేము వెళ్లారు. రాజు జన్మ సందేశంతో పట్టణమంతా కోలాహలంగా ఉంటుందని వారు ఊహించారు కాని దానికి బదులు, పెద్ద వర్తక కేంద్రంలోని ప్రతిరోజూ ఉండే చూడబడిన మాత్రమే అక్కడ వారు కనుగొన్నారు.

“యూదులకు రాజుగా<sup>31</sup> పుట్టినవాడెక్కడ?” అని వారు అడుగడం మొదలుపెట్టారు (2వ ప.) వారి విచారణ చేసే పలుకులు రాజైన హేరోడు చెవులలోపడ్డాయి. మెస్సీయా ఎక్కడ జన్మిస్తాడో యూదా మత నాయకులను అతడు అడిగి తెలుసుకున్నాడు. వెనుకాడకుండా, “బేత్లెహేములో” (5, 6 వచనాలు) అని వారు రాజుకు తెలియజేశారు. ఆ సంగతిని అతడు జ్ఞానులకు వినిపించిన తరువాత, వారు వెళ్లి ఆ శిశువును దర్శించి తనకు వర్తమానం తెస్తే, తానును వెళ్లి ఆ శిశువును పూజిస్తానని తెలిపాడు. అలా చెప్పి రాజు వారితో అబద్ధమాడాడు (8 వ.).

ఆ జ్ఞానులు యెరూషలేమునుండి దక్షిణ దిశగా బయలుదేరారు “ఇదిగో తూర్పు దేశమున వారు చూచిన నక్షత్రము ఆ శిశువు ఉండిన చోటుకి మీదుగా వచ్చి నిలుచువరకు వారికి ముందుగా నడిచెను” (9బి). “వారు ... అత్యానంద భరితులై యింటిలోనికి వచ్చి, తల్లియైన మరియు ఆ శిశువును చూచి, సాగిలపడి, ఆయనను పూజించి, తమ పెట్టెలు విప్పి, బంగారమును సాంబ్రాణిని బోశమును కాసుకలుగా ఆయనకు సమర్పించిరి” (10, 11 వచనాలు) బంగారంతో మీకు పరిచయం ఉంది. సాంబ్రాణి అనేది ఒక ప్రత్యేకమైన చెట్టునుండి లభించే బంక. తమ యిండ్లు సువాసనగా ఉండడానికి ధనికులు దానిని తమ యిండ్లలో పొగ వేస్తారు. సాంబ్రాణివలెనే దాదాపుగా బోశం కూడా దొరకుతుంది. మనోహరమైన సువాసన దీనికి కూడా ఉంటుంది గాని, మృత దేహాలు త్వరగా చెడిపోకుండా బోశాన్ని పూస్తారు.

వారి పని ముగిసిపోయింది, జ్ఞానులు గృహోన్ముఖులయ్యారు “తరువాత హేరోడు నొద్దకు వెళ్లవద్దని స్వప్నమందు దేవునిచేత బోధింపబడినవారై వారు మరియుక మార్గమున తమ దేశమునకు తిరిగి వెళ్లిరి” (12 వ.).

### ఐగుప్తుకు పారిపోవడం (మత్తయి 2:13-15)

హేరోదు చేసిన ప్రతిచర్యను కనిపెట్టి, తన కుటుంబాన్ని ఐగుప్తుకు కొనిపోయేలా దేవుడు యోసేపుకు వర్తమానం పంపాడు.<sup>32</sup> ఈసారి, యోసేపు వెనుకంజవేయలేదు. కుటుంబాన్ని ఐగుప్తు పొలిమేరలకు కొనిపోవడానికి వంద మైళ్లు ప్రయాణం చేయవలసి ఉంటుంది. సీనాయిగుండా వందమైళ్లు కరుకు దారిలోగుండా నైలునది వద్దకు వారిని తోడుకొని రావడం ప్రయాసతో కూడిందే. అక్కడ స్వదేశీయులను కలిసికొనే అవకాశముంది; ఎందుకంటే అలెగ్జాండ్రీయాలోను<sup>33</sup> ఐగుప్తు యితర ప్రాంతంలోను వారు స్థిరపడిపోయారు.

యోసేపు, మరియు మరియు ప్రభువువారు ఐగుప్తులో ఎంత కాలం నివసించారో మనకు తెలియదు - అనేక నెలలైయుండవచ్చు. వారు అక్కడ నివసించిన దినాల్లో దేనిమీద ఆధారపడి జీవించారు? యోసేపు వద్రంగానికి సంబంధించిన పనినేదైనా చేపట్టి ఉండవచ్చు. అయితే బంగారు, సాంబ్రాణి, బోశము అనే కానుకలు వారి వద్ద ఉన్నట్లు మరచిపోవద్దు. ఈ సమయంలో అన్య దేశీయులు ఆయన సంకల్పానికి సాధనగా ఉపయోగపడ్డారు.

### నిర్దోషుల హత్య (మత్తయి 2:16-18)

తాను కోరిన వర్తమానంతో జ్ఞానులు తన వద్దకు తిరిగి రానందుకు హేరోదు చాలా కోపించాడు. తన సింహాసనానికి సాధ్యమయ్యే శత్రువులనందరిని నిర్మూలం చేయాలనే పిచ్చి ప్రయాసలో, బేత్లెహేము ప్రాంతంలోని శిశువులనందరిని సంహరించాడు. “రెండు సంవత్సరములు మొదలుకొని తక్కువ వయస్సుగల మగ పిల్లలనందరిని వధించెను” అని రాయబడి ఉంది (16 వ.).<sup>34</sup> “అతడు తన ఖడ్గాన్ని గూటిలోనికి బలీయంగా నెట్టాడు గాని పక్షి తప్పించుకొనిపోయింది.”<sup>35</sup>

బేత్లెహేము పెద్ద పురమేమీ కాదు, గనుక చంపబడిన శిశువులు తక్కువమందే అయ్యుంటారు. (అంచనాలు 12నుండి 50వరకు వచ్చాయి). అయినప్పటికీ, హేరోదు హృదయంలోని కార్యం అనేకుల హృదయాలను పగులగొట్టింది. యెరూషలేము పతనమైనప్పటి విలాపంతో ఆ విపత్తును మత్తయి పోల్చాడు (17, 18<sup>36</sup> వచనాలు.).

“యేసును కాపాడినట్టే దేవుడు తక్కిన శిశువులను ఎందుకు కాపాడలేదు?” అని కొందరు ప్రశ్నించారు. దేవుడు నరులను స్వతంత్రులైన నైతిక ఏజెంట్లుగా చేశాడని గుర్తుంచుకోవాలి. అందువలన ఆయన హేరోదుది హేరోదుకు విడిచిపెట్టాడు. అయినా నరుల చర్యలు దేవుని సంకల్పాన్ని పడద్రోయజూచిన సందర్భాల్లో, దేవుడు వారి చర్యలను నిష్ఫలమగునట్లు చేస్తాడు. బేత్లెహేములోని శిశువుల మరణం, లోకాన్ని రక్షించే తన సంకల్పాన్ని వ్యతిరేకించదు;<sup>37</sup> యేసు మరణమే దాన్ని వ్యతిరేకిస్తుంది.<sup>38</sup> నిష్ఫలముల మరణం విషయంలో మనం విలపించినా, ఇమ్మానుయేలు తప్పించుకున్నందుకు మనం ఉత్సహించుదాం!

### నజరేతుకు తిరిగి వచ్చుట (మత్తయి 2:19-23; లూకా 2:39బి)

హేరోదు మృతినొందిన పిమ్మట, దూత యోసేపునకు యిలా సెలవిచ్చాడు: “- నీవు లేచి, శిశువును తల్లిని తోడుకొని, ఇశ్రాయేలు దేశమునకు వెళ్లుము. శిశువు ప్రాణము తీయజూచుచుండినవారు చనిపోయిరని చెప్పెను” (మత్తయి 2:20). హేరోదు కుమారుడైన అర్కెలాయు యూదయను ఏలుతున్నాడన్న సమాచారం అందేవరకు యోసేపు బేత్లెహేములోనే ఉండాలని అభిప్రాయపడ్డాడు (మత్తయి 2:22). అర్కెలా కూడా తన తండ్రివలె క్రూరునిగా పేరు పొందాడు.<sup>39</sup>

అందువలన వారు యూదయను తప్పించి (22 వ.), తమ స్వగ్రామమైన గలలయలోని నజరేతుకు ఉత్తర దిశగా పయనించారు. వారు బేత్లెహేమునకు వెళ్లిన నాటినుండి రమారమి ఒక సంవత్సరం గడిచినట్లుంది. ఇప్పుడు వారు తమ స్వంత ఊరికి వచ్చారు (మత్తయి 2:23; లూకా 2:39బి). వారు నజరేతుకు రావడం కూడా దేవుని సంకల్పంలో ఒక భాగమయ్యే ఉంది (మత్తయి 2:23<sup>40</sup>).

### బాలుడు సిద్ధపడ్డాడు (లూకా 2:40-52)

ప్రభువైన యేసు జీవితంలో, సువార్త రచయితల ఉద్దేశం క్రీస్తు జీవిత చరిత్ర కాదని విదితమౌతుంది. మిగిలిన 28కి పైబడిన సంవత్సరాల కాలంలో, ఒకే ఒక సంఘటనను గూర్చిన సమాచారాన్ని లూకా దాఖలు చేశాడు.<sup>41</sup>

### తొలి పన్నెండు సంవత్సరాలు (40 వ.)

యేసు పూర్ణంగా దేవుడైయున్నాడు, కాని ఆయన సంపూర్ణంగా నరుడు కూడా. గనుక ఆయన తక్కిన బాలురవలెనే ఎదిగాడు: “లేక, కనీసం, బాలురందరు ఎదుగవలసిన విధానంలో - బాలుడు జ్ఞానముతో నిండుకొనుచు, ఎదిగి బలముపొందుచుండెను; దేవుని దయ ఆయనమీద ఉండెను” (40 వ.; లూకా 1:80 మరియు 1 సమా. 2:26తో పోల్చి చూడు).

చిన్ననాటినుండి పెద్దవారమయ్యేవరకు మనం ఏమేమి అనుభవించామో వాటన్నిటిని ప్రభువైన యేసు అనుభవించాలనేది దేవుని చిత్తమైయున్నట్లు విదితమైయుంది (హెబ్రీ. 4:15). తన మూలమగు దేవత్వాన్ని యేసు “తనకు తానే ఖాళీ చేసికొనడం” మాత్రమే గాక (ఫిలిప్పీ. 2:6, 7), సర్వజ్ఞత వంటి తన ప్రత్యేకాధికారాన్ని కూడా ఆయన స్వయంగానే ఖాళీ చేసికొన్నట్లున్నాడు (మార్కు 13:32 చూడు).

ఆయన తొలి పలుకులు, తొలి అడుగులు, నజరేతులోని పేద గృహంలో ఆయన తొలి దినాలు, ఆ యింటిలోనికి యితర పిల్లలు జన్మించినప్పుడు ఆయన రియాక్షన్ ఎలాగుండిందో తెలిసికోగోరుతున్నా మనం అందరం ఎదిగినట్టే ప్రభువు కూడా ఎదిగాడని తెలుసుకుంటే చాలున్నట్లు దేవుడు తలచినట్లున్నాడు.



**పన్నెండేండ్ల ప్రాయంలో యేసు (41-50)<sup>42</sup>**

ప్రభువైన యేసు చిన్ననాటి కాలానికి సంబంధించి పన్నెండేండ్ల ప్రాయంలో ఒక్కసారి మాత్రమే లూకా తెరను వెనుకకు లాగాడు. యూదా బాలుని జీవితంలో పన్నెండేండ్ల ప్రాయము ఒక మైలు రాయి అయ్యుంటుంది. అతడు ఒక వృత్తి నభ్యసించనారంభిస్తాడు; “చట్ట సంబంధమైన కుమారుడు” అని అతడు పిలువబడతాడు; సమాజ మందిరంలోని జనులతో అతడు కూర్చుండ మొదలుపెడతాడు. ప్రభువుకు పన్నెండేండ్లు వచ్చే సమయంలో, యూదుల మూడు పండుగలలో ప్రధానమైనదైన పస్కాకు మరియు యోసేపులు ఆయనను తోడుకొనిపోయారు.

మరియ యోసేపులు గృహోన్ముఖులై వచ్చుచుండగా, వారు యేసును తోడు తీసికొని అశ్రద్ధ చేశారు. ఆందోళనపడి ఆయనను వెదకుతూ తిరిగి వారిద్దరు యెరూషలేమునకు వచ్చారు. అక్కడ వారాయనను వెదకనారంభించారు.

మూడు దినములైన తరువాత ఆయన దేవాలయములో బోధకుల మధ్య కూర్చుండి, వారి మాటలను ఆలకించుచు వారిని ప్రశ్నలడుగుచు ఉండగా చూచిరి. ఆయన మాటలు వినినవారందరు ఆయన ప్రజ్ఞకును ప్రత్యుత్తరములకును విస్మయమొందిరి (46, 47 వచనాలు).

ఈ దృశ్యాన్ని తప్పుగా వ్యాఖ్యానించకు. ప్రభువైన యేసు వారికి తరగతి చెప్పనారంభించ లేదు (ఆయన క్లాసు తీసికోలేదు). అది ఆనాటి మత సంబంధమైన క్లాసు. అందులో ఉపాధ్యాయులు, విద్యార్థులు ప్రశ్నలడుగుతూ ప్రత్యుత్తరమిస్తూ ఉంటారు. దాన్ని నేడు మనం డిస్కషన్ క్లాస్ అని అంటాం. పన్నెండు ఏండ్ల యీడుగులవాడు ఆత్మ సంబంధమైన వాస్తవాల విషయంలో అంత అత్యధికమైన ఆసక్తిని కనుపరచడం ఆత్మ సంబంధమైన సూత్రాలపై అనూహ్యమైన గ్రహింపును ప్రదర్శించడం ఆశ్చర్యానికి నిలయమైంది.

వారు ఆ స్థితిలో యేసును చూచినందుకు, మరియు ప్రత్యేకమైన తల్లిలా ప్రతి స్పందించింది, కొంత ఆమె ప్రభువుతో యిలా అంది: “- కుమారుడా, మమ్మును ఎందుకీలాగు చేసితివి? ఇదిగో నీ తండ్రియు నేనును దుఃఖపడుచు నిన్ను వెదకుచుంటిమి” (48 వ.). ఆమె మాటలకు ప్రభువు నిజంగానే ఆశ్చర్యాన్ని వ్యక్తపరచాడు: “మీరేల నన్ను వెదకుచుంటిరి? నేను నా తండ్రి పనుల మీద నుండవలెనని మీరెరుగరా?” అని అన్నాడు (49 వ.).

దాఖలు చేయబడిన ప్రభువు పలికిన తొలి పలుకులివి. “నా తండ్రి పనులలో నేనుండాలి” అనేది అక్షరార్థం.<sup>43</sup> అయితే ఏ విషయాలు అనేది మాత్రం స్పష్టంగా తెలియలేదు. “నా తండ్రి పని” అని KJV అంది. హ్యూగో మెక్కార్డ్ తర్జుమాలో “నా తండ్రి కార్యములు” అని ఉంది.<sup>44</sup> తర్జుమా ఏదైనప్పటికీ, పన్నెండేండ్ల ప్రాయంలోనే, యేసు దైవికమైన పనిని గూర్చిన ఆలోచనను కనుపరచాడు.

ఈ భావన యేసుకు తటాలున ఏర్పడిందా? అది ఒక మెరుపులా మెరిసిందా, లేక అది క్రమంగా ఆయనకు వచ్చిందా? పన్నెండేండ్ల ప్రాయంలోనే తన పనిలోని సంపూర్ణ గ్రహింపు ఉందా? లేక కేవలం పాక్షికమైన గ్రహింపు ఉందా? ఈ ప్రశ్నలకు మనం

నిశ్చయంగా బదులు చెప్పలేం. అయితే ఒకటి మాత్రం చెప్పగలం. అదేమంటే, పన్నెండేండ్లు ప్రభువు తానెట్టి వ్యక్తి కాబోతున్నాడో అట్టి మార్గంలోనే ఆయన ఉన్నాడు.

### తరువాత పద్దెనిమిది సంవత్సరాలు (51, 52 వచనాలు)

తన దైవికమైన అంతస్తును గూర్చిన గ్రహించ వలసిన స్థితిలో, తరువాత కన్పించే వచనం ఆశ్చర్యంగా ఉంది: “అంతట ఆయన వారితోకూడ బయలుదేరి<sup>45</sup> నజరేతుకు వచ్చి వారికి లోబడియుండెను...” (51 వ.). తన తల్లిదండ్రులకు అవిధేయుడైనందుకు ఏ కుమారుడైన సమర్థింపబడియుండవలసి ఉంటే, ఆయన యేసే అయ్యుండాలి - అయితే తల్లిదండ్రులకు విధేయులై ఉండడం వికల్పం కాదని ఆయన ఎరుగు (నిర్గమ. 20:12; ఎఫెసీ. 6:1-3 చూడు).

దాదాపు పద్దెనిమిది సంవత్సరాలు జనులకు తెలియనట్టుగా ఉన్నమీదట తెర మరొకసారి తెరువబడింది. ఆ సంవత్సరాలను గూర్చి లేఖనాలు మనకు కొన్ని హింటులు యిస్తాయి. యేసు ఒక పెద్ద యింటి వాతావరణంలో పెరిగాడు: ఆయనకు కనీసం యిద్దరు సోదరీమణులు, నలుగురు సోదరులున్నారు (మత్తయి 13:56; మార్కు 6:3). యోసేపు వద్దనుండి ఆయన వడ్రంగి వృత్తిని నేర్చుకున్నాడు (మత్తయి 13:55; మార్కు 6:3).<sup>46</sup> “అబ్బా” అని యేసు చేసిన పద ప్రయోగం (మార్కు 14:36) - తండ్రియనే పదానికి అప్యాయతా భావాన్ని కనుపరచేది - యోసేపుతో తనకు సత్ సంబంధ ముండినట్లు సూచిస్తుంది. యోసేపు మరణించగా, కుటుంబ పోషణ అనే భారం ప్రాథమికంగా ఆయన మీద పడియుండవచ్చు.<sup>47</sup> యేసు లేఖనముల నభ్యసించాడు.<sup>48</sup> సమాజ మందిరపు పాఠశాలలోగాని సమాజమందిర పరిచర్యలోగాని<sup>49</sup> అది జరిగియుండ వచ్చు. సమాజమందిరంలో ఆయన క్రమంగా హాజరయ్యేవాడు (లూకా 4:16). దీనికి సంబంధించి యింకా ఎక్కువ సంగతులు ఈ జాబితాకు చేర్చవచ్చు.<sup>50</sup> ఈ సంవత్సరాలను గూర్చి లేఖనాలు చెప్పేది లూకా 2:52లో చెప్పబడింది: “యేసు జ్ఞానమందును, వయస్సునందును, దేవుని దయయందును, మనుష్యుల దయయందును వర్ధిల్లుచుండెను.”

యేసు ప్రభువు యొక్క ఎదుగుదల నాల్గు విధాలుగా ఉంది (మనది కూడా అలాగే ఉండాలి): ఆయన మానసికంగా ఎదిగాడు (జ్ఞానమందు), భౌతికంగా ఎదిగాడు (దేహ ధారుడ్యంలో), సాంఘికంగా ఎదిగాడు (మనుష్యుల దయయందు), ఆత్మ సంబంధంగా ఎదిగాడు (దేవుని దయయందు), ఆయన ఎదుగుదల అంత సులభమయింది కాదు. “ఎదుగుచుండెను” అనేది సంయుక్త గ్రీకు పదమునుండి వచ్చింది. దానికి అక్షరార్థం “to cut forward a way.”<sup>51</sup> అన్నేషకుడు తన మార్గమును ఛేదించుకుంటూ ముందుకు వెళ్లుతూ ఉంటాడనే ఉదాహరణ ఈ సందర్భంలో జ్ఞాపకం వస్తుంది. తన మార్గాన్ని ఛేదించుకుంటూ వెళ్లడంలో యేసు ఎంతటి విజయాన్ని సాధించాడో మనం తరువాత పాఠంలో చూడబోతాం.

## ముగింపు

మనకు శిశువు పుట్టినని యెషయా వాగ్దానం చేశాడు (యెషయా 9:6). ఆ వాగ్దానం నెరవేర్చబడినట్లు ఈ పాఠంలో చూచాం. శిశువు పుట్టాడు, దేవునిచే కాపాడబడ్డాడు సిద్ధపరచబడ్డాడు కూడా. కథనంలోని ప్రతి కీలక స్థానంలో దేవుడు తన వశంలో ఉంచుకున్నట్లు కన్పించాడు అనే విషయాన్ని మనం నొక్కి చూప ప్రయత్నించాం. విమోచకునికి సంబంధించిన సమస్త కార్యాలు ఆయన స్వాధీనంలో ఉన్నట్లు కన్పించాయి.

ప్రభువైన యేసు యొక్క తొలి ముప్పుది సంవత్సరాల జీవితాన్ని త్వరగా పరికించాం. యేసును సిద్ధపరచడానికి దేవుడు ఎందుకు ముప్పై సంవత్సరాలు తీసికొన్నాడు - యేసు తన పరిచర్యను ఎందుకు ఆరంభించలేదు అని కొందరు ఆశ్చర్యాన్ని వ్యక్తపరచారు. బి. ఎస్. డీన్ యిలా అన్నాడు: “లోకానికున్న తీవ్రమైన అవసరం శీలం; నజరేతులోని తెలియబడని స్థితినుండి పురుషత్వానికి తయారుకావడంలో ఏ సంవత్సర ప్రయత్నమూ వ్యర్థం కాలేదు.”<sup>52</sup> తన బహిరంగ పరిచర్యలో ఎంతో అంతే ఎక్కువగా తాను సిద్ధపడుతున్న సంవత్సరాలలో కూడా యేసు తన తండ్రి యింటి పనులలో ఉన్నాడు. ఏ గొప్ప పనికైనా సిద్ధపాటు అవసరం. దానిని గూర్చి అల్పంగా మాట్లాడకు, దానిని అలక్ష్యం చేయకు.

---

### సూచనలు

<sup>1</sup>పరలోకపు దర్శకుని గూర్చి మరియు అతనికి చెప్పిందో లేదో; ఒకవేళ ఆమె చెప్పితే, అది నమ్మడానికి అతనికి కష్టంగా ఉండవచ్చు. <sup>2</sup>ఆమెను విడనాడనుద్దేశించెను: “విదాకులివ్వగోరెను” అని సూచించబడింది. (NASB). <sup>3</sup>ఇద్దరు ముగ్గురు సాక్షుల యెదుట విదాకులు ఇస్తారు, పురుషుడే విదాకులు కోరితే అది స్త్రీకి అవమానకరంగా ఉంటుంది. అది బహిరంగంగా చేయబడుతుంది గనుక. ఇలాటిది చేయడానికి యోసేపు యిష్టపడలేదు. “ఆమెను రహస్యంగా విడనాడ నుద్దేశం” (మత్తయి 1:19). <sup>4</sup>విదాకుల పత్రం యిస్తే మాత్రం శాశ్వతంగా మరియు అతనికి దూరమయ్యేదే (ద్వితీయో. 24:2-4). <sup>5</sup>యేసు కన్యకు జన్మించాడనడానికి యిది మరో లేఖన భాగం. దీనిని గూర్చి “క్రీస్తు వస్తున్నాడు” అనే పాఠం చూడు. <sup>6</sup>మరియ తన “తొలిచూలు కుమారుని” కనిన తరువాత, మరియు యోసేపులు భార్యభర్తలుగా సంసారం చేశారు. <sup>7</sup>పాత నిబంధన లేఖనాలు నెరవేర్చబడింది ఎలాగు” అనే పాఠాన్ని చూడు. <sup>8</sup>“KJV” లో “Emmanuel” అని ఉంది. <sup>9</sup>సరావతారానికి యిది మరొక రుజువు.

<sup>10</sup> J.W. McGarvey and Philip Y. Pendleton, *The Fourfold Gospel or A Harmony of the Four Gospels* (Cincinnati: Standard Publishing Co., 1914), 26.

<sup>11</sup>The KJV has “taxed,” but the Greek text indicates an enrollment. The NKJV has “registered.” <sup>12</sup>2వ వచనం గురించి, ఆ ప్రజాసంఖ్యను గురించి “పాత నిబంధన లేఖనాలు నెరవేర్చబడింది ఎలాగు” అనే పాఠంలో తొలి భాగాన్ని చూడు. <sup>13</sup>బేత్లెహేమును పాత నిబంధన పలుసార్లు ప్రస్తావించింది (ఆది. 48:7; రూతు 1:22). అది ప్రాథమికంగా దావీదు ఊరిగా పేర్కొనబడింది (1 సమూ. 16:1; 17:12; 20:6). <sup>14</sup>రోమా నిర్బంధించి ఉండకపోయినట్లయితే, యోసేపు బేత్లెహేముకు వెళ్లకపోయి ఉండకపోవచ్చు - బేత్లెహేముకు వెళ్లమని దేవుడు వారికి ఆదేశించినట్లులేదు. <sup>15</sup>మత్తయిలో మరియు యోసేపుకు భార్య అని సంబోధించినా, యింకను వారు అధికార పూర్వకంగా ఆ ఉత్సవాన్ని జరిపించుకోలేదు (మత్తయి 1:24). వారు యింకను ప్రధానం చేయబడిన స్థితిలోనే అప్పటికి ఉన్నారు (లూకా 2:5). <sup>16</sup>శిశువును పశువుల తొట్టిలో పెట్టారు. ఆ శిశువుల తొట్టి ఆ ఊరిలో ఎక్కడైనా ఉండవచ్చు. <sup>17</sup>ప్రభువైన యేసు జననము - ఆయన మరణము, పునరుత్థానముల కంటే విశేషమైనదని నేను చెప్పలేదు. దేవుని వాక్యము నరరూపు దాల్చడం విశేషమని నా భావం. <sup>18</sup>“జ్యేష్ఠుడు” పలు విధాలుగా ఉపయోగించవచ్చు (హెబ్రీ. 1:6); అయితే లూకా 2లో, “తొలి చూలు” అనేది - మరియుకు యింకను యితర పిల్లలున్నారని సూచిస్తుంది (7 వ.). <sup>19</sup>పరలోక సైన్య సమూహపు

పలుకులు సయితం బాగుగా ఎరుగబడి ప్రేమింపబడుతున్నాయి (14 వ.). “సమాధానం” ప్రస్తావించబడిన విధానంలో, భూమిమీద సర్వమానవ జాతులకు కాదు గాని, “దేవుని క్షమాపణను వేడి ఆయన చిత్రప్రకారం జరిగించే మనుష్యులకే” (NASB). <sup>20</sup>19వ వచనం గమనించు: “ఈ సంగతులను మరియు తన మనస్సులో ఉంచుకొని తలపోసికొంటుంది.” మరియు ఈ సంగతులను లూకాకు తెలియజెప్పి ఉండవచ్చునని 2:19, 51లను బట్టి జనులు తలంచుతూ ఉంటారు.


<sup>21</sup>క్రీస్తు సిలువ మరణము ధర్మశాస్త్రం అంతమును (కొలస్సీ. 2:14) క్రొత్త నిబంధన ఆరంభాన్ని సూచిస్తుంది (హెబ్రీ. 9:16, 17). <sup>22</sup>పిదలు మాత్రమే అర్పించు బలిని యోసేపు మరియు అర్పించారు. “దేవుడు మరియు ఎందుకు ఎన్నుకున్నాడు” అనే పాఠంలోని 2వ పుట నోట్సు రివ్యూ చేయి. <sup>23</sup>దైవప్రేరేపితంగా మాట్లాడేవాడు ప్రవక్త. ప్రవక్తి అనేది స్త్రీ ప్రవక్త. పాత నిబంధనలో దెబోరా ప్రవక్తి (న్యాయాధి. 4:4). <sup>24</sup>లూకా 2:39 చివరి భాగంలో - “పిమ్మట గలిలయలోని నజరేతును తమ ఊరికి వెళ్లిరి” అని ఉంది. అది తమ సామాగ్రిని, యోసేపు యొక్క పనిముట్లను తీసికొనివచ్చుటకు చేసిన చిన్న ప్రయాణమై ఉండవచ్చు - దాని అనంతరం వారు బేత్లెహేమునకు తిరిగి వచ్చారు. అయితే లూకా 2:9లోని మాటలు వారు నివాసానికే నజరేతు వెళ్లినట్లు గోచరిస్తాయి. లూకా తన సందేశాన్ని ఈ సందర్భంలో బహుగా కుదించియుండిన అవకాశముంది. అతడు జ్ఞానుల సందర్భాన్ని, ఐగుప్తు ప్రయాణాన్ని వదలివేశాడు. తన తరువాత రచనలో సౌలు మార్పును గూర్చి లూకా వ్రాసేటప్పుడు (అపొ. 9:19-26), అతడు అరేబియాలో కొంతకాలం గడిపిన సంగతిని లూకా దాటవేశాడు (గలతీ. 1:17). ప్రతి వివరము యివ్వడమనేది లేఖనముల రచయిత యొక్క ఉద్దేశం కాదు. <sup>25</sup>జ్ఞానుల సందర్భాన్ని గూర్చిన మరింత సందేశం “రక్షకుని వెదకుట”లో చూడవచ్చు. <sup>26</sup>“magi”ను “May-ji” అని ఉచ్చరించారు. <sup>27</sup>జ్ఞానులు సత్యాన్ని వెదకే యధార్థవంతులుగా ఉన్నారు. అదే కోవకు చెందిన కొందరు సత్యానికి విరోధంగా నిలిచారు (అపొ. 8:9; 13:6, 8). <sup>28</sup>జ్యోతిష్యము, వైద్యము, ప్రకృతి విజ్ఞానములయందు ప్రత్యేక శ్రద్ధ చూపిన జ్ఞానులు అని NASB మార్జిన్లో ఉంది. <sup>29</sup>“తూర్పు దేశపు జ్ఞానులము...” అనే అందరికి ఎరుకైన పాట అందులో రాజులు అనే మాట వైటలు కాదు. రాజులు ఆయనకు నమస్కరించుదురనే ప్రవచనం ఉంది (క్రీస్తు. 72:10, 11; యెషయా 49:7; 60:3). ఇందును బట్టి జ్ఞానులు రాజులు అనడం జరిగియుండవచ్చు <sup>30</sup>ఎస్తేరు 1:13; దానియేలు 2:12లోని “జ్ఞానులు” ఈ తెగకు చెందినవారేమో (మత్తయి 2).

<sup>31</sup>క్రీస్తు రాజుగా జన్మించాడేగాని ఆయన భూ రాజు కాలేదు. అయితే యూదుల రాజుగా పుట్టినవాడు అనే మాట హేరోడుకు భయం పుట్టించియుండవచ్చు. అతడు రాజుగా జన్మించలేదు, రోమా ప్రభుత్వంచే అతడు నియమించబడ్డాడు. దావీదు వంశపువాడు కానందున, పాలస్తీనాలో రాజుగా ఉండే హక్కు లేఖనానుసారంగా అతనికి లేదు. యూదులకు రాజుగా జన్మించినవాడంటే, అతని పరిపాలనకే ముప్పు అవకాశమున్నట్లు అతడు తలచియుండవచ్చు. <sup>32</sup>ఈ ప్రయాణము పాతనిబంధన ప్రవచనం నెరవేర్చినట్లు మత్తయి అంటాడు (2:15). వాటి నెరవేర్పు వివరాలకు “పాత నిబంధన లేఖనాలు నెరవేర్చబడింది ఎలాగు” అనే పాఠాన్ని చూడు. <sup>33</sup>యూదులు, అలెగ్జాండ్రీయాలకు సంబంధించి, అలెగ్జాండ్రీయాలోని జనభాలో, 1నుండి 100ల వరకు అయిదువందలవరకు యూదులు ఉండవచ్చునని అంచనావేయబడింది. <sup>34</sup>పన్నెండు నెలల జీవితకాలం తరువాత యూదులు బిడ్డను “రెండేండ్ల ప్రాయంగా” ఎంచుతారు. నేడు లోకంలోని కొన్ని దేశాలవారు అలాగే లెక్కిస్తూ ఉంటారు. జ్ఞానులు దర్శించినప్పుడు బాలుడైన యేసు ఆరో, పన్నెండు నెలల మధ్యకాలంలో ఉండవచ్చు. <sup>35</sup>రచయిత తెలియదు. “బైబిలు చరిత్ర యొక్క సంక్షిప్తవర్ణన”లో బి.ఎస్. డీన్ కోట్ చేశాడు. <sup>36</sup>శిశువుల సంహారము పాతనిబంధన లేఖనాన్ని నెరవేర్చిన దాని గూర్చి “పాత నిబంధన లేఖనాలు నెరవేర్చబడింది ఎలాగు” అనే పాఠాన్ని చూడు. <sup>37</sup>శిశుసంహారము కుటుంబాల్లో కన్నీటి హేతువైనా, ఆ శిశువులు మాత్రం పరలోకసంబంధంపై పరదేశులో ఉంటారు (మత్తయి 19:14). <sup>38</sup>దేవుని సంకల్పాన్ని నిరర్థకంచేసే అపవాది ప్రయాసలలో యిది ఒకటి. <sup>39</sup>అర్మెలాయును గూర్చి “యేసు శోధనలు” అనే పాఠాన్ని చూడు. <sup>40</sup>మత్తయి 2:23 నెరవేర్పు గూర్చి “పాత నిబంధన లేఖనాలు నెరవేర్చబడింది ఎలాగు” అనే పాఠాన్ని చూడు. “నజరేయుడు” అనేది వేరే, “నజీరు చేయబడినవాడు” వేరే. “నజరేయుడనేది” యేసు నజరేతులో పెరిగినందున ఆయనకు మాత్రమే అది వర్తించింది. ప్రభువు “నజీరు చేయబడినవాడు” కాదు (మత్తయి 11:18, 19). నజీరగుటకు మ్రొక్కుబడి చేసుకొన్నవాడు “నజీరు చేయబడినవాడు” (సంఖ్యా 6:1-8). బాప్తిస్మమిచ్చు యోహానైతే తన తల్లి గర్భమునుండి నజీరుచేయబడినవాడు (సంఖ్యా 6:3, 4; లూకా 1:15తో పోల్చిచూడు). అతడు నజరేయుడు కాదు.

<sup>41</sup>“సృష్టి సూన్యాన్ని భరించలేదు” అని చెప్పబడింది. అలాగే, తెలియకుండుటను నరులు భరించలేదు. ఇందుకు ప్రతిఫలంగా, దైవ ప్రేరేపితులుకాని నరులు, క్రీస్తు జీవితానికి తమాషాగా ఉండే కథలను కల్పించారు-కొన్ని మోటైనవి, మరికొన్ని దేవదూషణకరమైన కల్పనలైయున్నాయి. దైవప్రేరేపితముకాని “అపొక్రఫా”కును సువార్త రచనలకును అందుకే వ్యత్యాసాలుంటాయి. <sup>42</sup>యేసు పన్నెండేండ్ల ప్రాయంలో ఉన్నప్పుడే” అనే ట్రూత్ ఫర్టుడే ఫిబ్రవరి 1997లోని ఆంగ్ల

సంవికస చూడు. <sup>43</sup>అక్షరార్థంగా “నా తండ్రిసంగతులలో” లేక “విషయాలలో” అని NASB సూచనలో ఉంది. <sup>44</sup>Hugo McCord, *McCord's New Testament Translation of the Everlasting Gospel* (Henderson, Tenn: Freed Hardemen University, 1988). <sup>45</sup>దేశంలో యెరూషలేము బహు ఎత్తైన స్థలంలో ఉన్నందున యెరూషలేమునకు ఎక్కిపోవడం యెరూషలేమునుండి దిగిరావడం అనే పదాలు ఉపయోగించబడతాయి. దానిని దావీదు తన రాజధాని సగరంగా చేసికొనడం ఒక కారణమైయుండవచ్చు. <sup>46</sup>ఆరంభంలో తన సహోదరులు ఆయనను అంగీకరించలేదు (యోహాను 7:5). వారు ఆయన దైవికమైన మూలాధారాన్ని విశ్వసించలేదు. <sup>47</sup>ఈ అంశం పై “దేవుడు మరియును ఎందుకు ఎన్నుకొన్నాడు” అనే పాఠంలోని నోట్సును సమీక్షించు. <sup>48</sup>పాత నిబంధనలోని పుస్తకాల్లోనుండి ఎక్కువ భాగాన్ని కోట్ చేశాడు. నీవు నేను నేర్చుకునే విధానంలోనే ఆయన లేఖనాలను నేర్చుకొన్నట్లున్నాడు - చదవడం, కంఠత చేయడం, ధ్యానించడం జరిగియుండవచ్చు. <sup>49</sup>ఆయన రఙ్గీయుల పాఠశాలలలో పఠించ లేదు గనుక ఆయన పాండిత్యాన్ని వారు ప్రశ్నించారు. “ఆయనకు కాలేజీ పట్టా ఏదీ లేదు” అనేది నేటి భాష. <sup>50</sup>ప్రభువు యొక్క ఉపమానాలలో ఆయన ప్రజలను ప్రకృతిని పరిశీలించినట్లు కన్పిస్తుంది పెందలకడనే లేచి ప్రార్థించే అలవాటును ప్రభువు చేసికొన్నాడు (మార్కు 1:35). అన్నిటికంటే అతిప్రాముఖ్యమైనది - ఆయన దేవుని ప్రతి ఆజ్ఞకు లోబడినవాడయ్యాడు (యోహాను 4:34); పాత చట్టాన్ని సంపూర్ణంగా నెరవేర్చినవాడు ఆయన మాత్రమే.

<sup>51</sup>W. E. Vine, *The Expanded Vine's Expository Dictionary of New Testament Words*, ed. John R. Kohlenberger III with James A. Swanson (Minneapolis: Bethany House Publishers, 1984), 25. <sup>52</sup>బి. యస్. డీస్, “సిద్ధపాటు కాలము,” “బైబిలు చరిత్ర యొక్క సంక్షిప్తవర్ణన”లో (ట్రూత్ ఫర్ టుడే), 115.



## దేవాలయం